

An earnest prayer in the wake of rains

Chennai has been submerged in the floods owing to the incessant rains that poured in the last few days. Here is an earnest prayer by His Holiness Maharanyam Sri Sri Muralidhara Swamiji unto the Almighty, our Protector and Savior...

அன்று தேவர்கோன் கர்வத்தை அடக்க வேள்வியை நிறுத்தியதால் ஏமாற்றம் அடைந்ததோடு அல்லாமல் தன் நிலை தடுமாறியதால் வெகுளியால் கோகுலத்தை அழித்தான். தட்டு தடுமாறிய கோகுலவாஸிகளும் ஆவினமும் அரணமாய் நின் திருவடியில் தஞ்சம் புகுந்தனர். நொடியும் தாமதியாமல் குன்றெடுத்து கோகுலம் காத்தாய். இன்று யார் கர்வத்தை அடக்க இந்த லீலையை செய்கின்றாய்?

எங்களிடம்தான் கர்வம் தலைதூக்கியுள்ளது என்பதில் எனக்கு ஜயம் இல்லை, நியாயமே ஆகும். என்ன கர்வம் என்று என் வாயால் சொல்லத்தான் வேண்டும். சொல்லித் தெரிய வேண்டிய அவசியம் உனக்கில்லை என்ற போதிலும் அறிவால் ஆகாதது இல்லை என்ற புல்லறிவால் இறுமாந்திருந்தேன்; பட்டதுயரத்தால் நல்லறிவு வந்தது. அன்று நீ விபவம், ஆனால் என்றும் உன் நாமம் அபயம். நாமம் சொல்கின்றோம்; இல்லை; நாமம் சொல்லி கதறுகின்றோம். கதியில்லை, மதிகெட்ட எங்களுக்கு ஒரு விதி செய்து அருளினால் எங்கள் மருள் போகும்.

பார்த்தன் ஜயத்ரதன் விஷயமாக செய்த சபத்தை நிறைவேற்ற சக்ராயுதத்தால் இருளை விலக்கி ஆதித்யனை காண்பித்தாய். அதுபோல் ஆதித்யனை

நிரந்தரமாக ஆகாயத்தில் நிறுத்தி மேகங்களை இப்போது விரட்டிவிடு. தேவையானபோது தானே வரட்டும். அளவுக்கு மிஞ்சினால் அமிர்தமும் நஞ்சாகுமாம், விருந்தும் கசக்கும், உறவும் பினக்கி கொள்ளுமாம். தேவையான காலம் அளவோடு பூமியில் தங்கி எங்களுக்கு அருள்பாலிக்கட்டும். நாங்களும் வரவேற்கின்றோம், மகிழ்கின்றோம், உறவாடுகின்றோம், பயனடைவோம்.

அன்று ராமாவதாரத்தில் ராவணனை பார்த்து இன்று போய் நாளை வா என்றாய். இப்போழுது வருணனை பார்த்து, “இன்றே போய் அப்புறமாக வா” என்று ஆணையிடு. வீடு இழந்தார்கள், உடமைகளை இழந்தார்கள், உறவினர்களை இழந்தார்கள், அஞ்சி கதிகலங்கி நிற்கின்றார்கள். எங்கும் அச்சம், ஏன் என்றால் மிச்சம் ஒன்றும் இல்லை.

அபயம் கொடு; ஆறுதல் கொடு; மனதில் உறுதி கொடு; நிதி கொடு; நல்லறிவு கொடு; விதிக்கும் விதி செய்யும் வித்தகனே உன் கழல்கள் போற்றி.

For January 1, 2016 Mahamantra Mass Prayer
Please await for details at www.namadwaar.org

ஜனவரி 1 , 2016 மஹாமந்திர கூட்டு ப்ரார்த்தனை விவரங்களுக்கு www.namadwaar.org நாமத்வார் இணைய தளத்தை பார்த்து கொள்ளும்படி கேட்டு கொள்கிறோம்.

Registered with the Registrar of NewsPapers for India R. No. 62828 / 95

Date of Publication : 1st of Every month

Date of Posting : 5th & 6th of Every month

Regd. No. TN / CC (S) DN / 119/ 15-17

Licensed to Post without Prepayment
WPP No. TN/PMG(CCR)WPP-608/15-17

வேநு : 21

திசம்பர் 2015

காலம் : 5



Published by S.Srinivasan on behalf of Guruji Sri Muralidhara Swamigal Mission, New No.2, Old No.24, Netai Nagar, Jafferkhanpet, Chennai - 600083 and Printed by Mr.R.Kumaravel of Raj Thilak Printers (P) Ltd, 1545A, Sivakasi Co-Op Society Industrial Estate, Sivakasi. Editor-S.Sridhar



மஞ்சுரமுரளி

MADHURA MURALI

மஹாரண்யம் ஸ்ரீ மூர்த்தர் ஸ்வாமிஜி அவர்கள் அருளாசியுடன்
வளிவரும் தெய்வீக மாதப்பத்திரிக்கை

NAMADWAAR

Centre for Spiritual Education & Prayer



வேநு : 21

திசம்பர் 2015

காலம் : 5

Delivered by India Post

www.indiapost.gov.in



மதுரமுரளி



மதுரமுரளி





நவம்பர் 2 சேங்கனூர் ஸ்ரீ ஸ்ரீநிவாச பெருமாள்
ஆலய சம்ப்ரோக்ஷணம்



மதுரமுரளி





ஈந் ஹரி :

மஹாரண்யம் ஸ்ரீ ஸ்ரீ முரளீதர ஸ்வாமிஜி
அவர்கள் அருளாசியுடன்

மதுரமுரளி

தெய்வீக மாதப் பத்திரிகை

வேஞ்சி: 21

டிசம்பர் 2015

காணம்: 5

ஹரே ராம ஹரே ராம ராம ராம ஹரே ஹரே
ஹரே க்ருஷ்ண ஹரே க்ருஷ்ண க்ருஷ்ண க்ருஷ்ண ஹரே ஹரே

இந்த இதழில் ...

மதுரமான மஹண்யர்-237	05	G.O.D தூய்மை தினம்	18
பிறந்த நாள்	09	வீடு தேடி வருவான்	
ஆஸ்திரேலிய நாமத்வார்	10	விட்டலன்	24
உருவமும் அருவமும்	12	பிரார்த்தனை அவசியம்	26
சேங்கனூர் பெருமாள்	14	சனாதன கோஸ்வாமி	27
கோவில் சம்ப்ரோக்ஷனம்		பாலகர்களுக்கு ஒரு கதை	30
ஸ்ரீகோபாலகிருஷ்ண பாகவதர்	16	ப்ருந்தாவன கண்ணன்	34

ஓரு தளர் நடை நடக்கும் குழந்தையை எப்படி தாயார் கையை பிடித்து அழைத்து செல்வானோ, அதுபோல், அடங்காமல் தான் நினைத்த போக்கில் போக அடம்பிடிக்கும் மனதை பகவானிடம் பூரணமாக ஒப்படைத்து அவர் இஷ்டப்படி நடத்தி கொண்டு போக வேண்டும். அது எப்படி முடியும்? என்றால், அவர் நாமத்தை எப்பொழுதும் சொல்லிக்கொண்டே இருப்பதுதான் அதற்கு ஒரே வழி.

- மஹாரண்யம் ஸ்ரீ ஸ்ரீ முரளீதர ஸ்வாமிஜி

ஸ்ரீஸ்வாமிஜி அவர்களின் கீர்த்தனை

ராகம்: ஆரபி

தாளம்: ஆதி

அதென்ன பழமா இல்லை இலையா மயில்பீவிதானா
சட்டென ஒரு கையால் ஒரு கணத்தில் தூக்கி
கோகுலம் காத்தனையே
(கோபால கோபால கிரிதர கோபால)

குளிர் மழையால் உனை தேடி (தேடி)
ஒடி வந்த கோப கோபியரையும்
ஆவினம் கன்றையும் அரவணைத்து
உன் திருவடியில் வைத்து காத்தனையே
(கோபால ..)

தேவர் கோனும் நடு நடுங்கி பதைப்பதைத்து
திருவடியில் வந்து விழுந்தனனே
தன் தவற்றை தானே உணர்ந்து
மன்னித்தருள வேண்டினனே
(கோபால ..)

ஆகாச கங்கையால் ஜராவதமும்
காமதேனுவும் பாலை பொழிய
தேவர்கள் சூழ்ந்து கோவிந்தா கோவிந்தா
என்று முடி சூட்டினரே
(கோபால ..)

முன் அட்டை : நவம்பர் 8,
ஸ்ரீஸ்வாமிஜியின் ஆங்கில
பிறந்த நாளன்று
ஆஸ்திரேவியா சிட்னியில்
புதிய நாமத்வார் திறப்பு
பின் அட்டை - நவம்பர் 11,
மதுரபுரி ஆஸ்ரமத்தில்



மதுரமரன்

மஹாணீயர் - 237

-டாக்டர். ஆ.பாக்யநாதன்

சமீபத்தில் பூஞ்செல்வாமிஜி அவர்கள், நமது மதுரபுரி ஆஸ்ரமத்தில், கோபாஷ்டமி உத்ஸவத்தை மிக விமர்சிசொக்க கொண்டாடினார்கள். மாதுரீ ஸ்கீ ஸமேத பூஞ்செல்வாமிக வரதனுக்கு திருமஞ்சனம் செய்து, ‘கோவிந்த’ நாம கோஷ்டோடு கோவிந்த பட்டாபிஷேகமும் செய்தார்கள். அப்பொழுது பூஞ்செல்வாமிஜி அவர்கள் பாகவதத்தில் கோவர்தன லீலையை பற்றி உபன்யாசம் செய்தார்கள். அதில் ஒரு அழகான விஷயம் கூறினார்கள்.

“ஒரு மனிதன் தினம் தினம் காணும் சூரியனை பற்றி, எந்த விசாரமும் செய்வதில்லை. அது எவ்வளவு பெரியது. அது எதனால் ஆக்கப்பட்டிருக்கிறது. அது ஒரு Star ஆல்லது Gas ஆ? அது பூமியிலிருந்து எவ்வளவு தொலைவில் இருக்கிறது? இது போன்ற எந்த கேள்வியும் ஒருவனுக்கு வருவதில்லை. சூரியனை பற்றி ஒருவன் கவலைப்பட்டால், அது எந்த அளவில் இருக்கும் என்றால், ‘நாம் துணி காய போட்டிருக்கிறோமே. வெய்யில் வர வேண்டுமே’ என்றோ அல்லது ‘வடாம் உலர்த்த வேண்டுமே! சூரியன் இன்று வந்தால் நன்றாக இருக்கும்’ என்றோ, இப்படி அல்ல விஷயங்களுக்கு தான் சூரியனை பற்றியதான் சிந்தனை, ஒரு சராசரி மனிதனுக்கு வரும். சூரியன் எப்பேர்ப்பட்டதாக இருந்தாலும், ஒரு சாதாரண மனிதன் அதன் பெருமையை உணராமல், தனக்கு அது எப்படி உபயோகப்படுகிறது என்று மட்டுமே யோசிப்பான!

அதுபோல்தான், மகான்களின் உண்மையான பெருமையை எவரும் எளிதில் உணர்வதில்லை. பகவானின் செய்கைகளையோ மகான்களின் செயல்களையோ, நாம் எளிதில் புரிந்து கொள்ள முடியாது. கண்ணன் இந்திரனுக்கு கோபம் வர வேண்டும் என்பதற்காகவே இந்தர் யாகத்தை நிறுத்தினான்! ஏன்? இந்திரனுக்கு கர்வம் ஏற்பட்டிருந்தது. தானே ஈஸ்வரன் என்று தவறான அகந்தை கொண்டிருந்தான்.

அவனை திருத்த மனம் கொண்ட பகவான், இப்படி அவனுக்கு கோபம் வரும்படியாக ஒன்று செய்தார். அப்பொழுதுதான் இந்திரன் பகவானை காண வருவான் என்பதற்காகவே! அப்படி வந்த இந்திரனின் தவறை அவனுக்கு உணர்த்தி, அவனை திருத்தி ஆட்கொண்டான் பகவான். மகான்களும் அப்படித்தான். அவர்களின் பெருமையோ, அவர்களின் செயல்களின் அர்த்தமோ நமக்கு புரியாது. எவ்வளவு புரிந்துகொள்ள முயற்சி செய்தாலும், அது நம் interpretationதானே தவிர, உண்மையான பொருள் நமக்கு புலப்படவே புலப்படாது. ஆனால், அவர்கள் எது செய்தாலும், அது நம் நன்மைக்காகவே இருக்கும் என்பதை மட்டும் நாம் நினைவில் வைத்திருந்தால் போதும்!” என்று பூஞ்செல்வாமிஜி கூறினார்கள். எப்படி சூரியன் இருப்பதே உலகத்திற்கு நன்மை பயக்கிறதோ, அதுபோலவே மகான்கள் எது செய்தாலும் செய்யாவிட்டாலும் அவர்களின் இருப்பே உலகணைத்திற்கும் நன்மை தரும் என்பது, நம் பூஞ்செல்வாமிஜியின் சத்சங்கத்தில் தினைக்கும் நமக்கு நிதர்சனமே.

நம் பூஞ்செல்வாமிஜியின் அருளாசியால், இந்தியாவிலும் வெளிநாடுகளிலும் பல இடங்களில் நாமத்வார் மையங்கள் இயங்கி வருகின்றன. சமீபத்தில், பூஞ்செல்வாமிஜியின் ஆங்கில பிறந்த தினமான Nov 8 அன்று, ஆஸ்திரேலியாவில் சிட்னியில் நாமத்வார் திறந்து வைக்கப்பட்டது. சிவகாசியிலும் கடந்த சில ஆண்டுகளாக நாமத்வார் இயங்கி வருகின்றது. அங்கு பல நாறு பக்தர்கள் தினம் தினம் நாம கீர்த்தனை செய்துகொண்டு குருநாதரின் அன்பிற்கும், கிருபைக்கும் பாத்திரம் ஆனவர்களாக திகழ்கிறார்கள். குருநாதரிடம் திடநம்பிக்கையும், அவர் காட்டும் வழியான நாமத்தில் ஈடுபாடும் இருக்குமானால், நடக்காது என்று ஒன்று இருக்கவே முடியாது அல்லவா!

சிவகாசியை சேர்ந்த திருமதி செல்வி என்பவர், குருநாதரிடம் பற்றும், நாமத்தின் மீது நம்பிக்கையும் கொண்ட ஒரு அன்பர். இந்த வருடம், ஐனவரி மாதத்தில் அவருக்கு கர்ப்பப்பையில் ஏதோ கோளாறு என்று கண்டுபிடிக்கப்பட்டது. 20 நாள் மாதத்திற்கு சாப்பிட்ட பிறகும், அது குணமாகாததால், அறுவைசிகிச்சை செய்ய வேண்டும் என்று டாக்டர்கள் கூறி விட்டனர். அது அவர் பெண்ணிற்கு பிரசவ நேரமாக இருந்தது. மார்ச்சில், பூஞ்செல்வாமிஜி சிவகாசிக்கு விஜயம் செய்தார்.

குருநாதரின் தரிசனத்திற்கு பிறகே அறுவைச்சிகிச்சை செய்து கொள்ள வேண்டும் என்று தீர்மானித்தவர், அப்படியே குருநாதரை, மார்ச் ஒன்பதாம் தேதி தரிசித்தார். ஆனால் தன் உடல்நிலையை பற்றி ஏதும் கூறாமல் இருந்துவிட்டார். யாதும் அறிந்த குருநாதருக்கு, சொல்லித்தான் தெரிய வேண்டுமா என்ற எண்ணம் அவருள் எழுந்தது. குருநாதரே காப்பாற்றுவார் என்று நம்பிக்கையோடு இருந்தார். கடைசிநாள் சத்சங்கத்திற்கு போக முடியாத அளவிற்கு, வயிற்று வலி வந்துவிட்டது. அப்பொழுதும் நாமம் சொல்லிக்கொண்டே, குருநாதரை மனதால் பிரார்த்தித்தவாறு இருந்தார். தாங்க முடியாத வேதனையினால் வயிற்றை தடவி கொண்டே இருந்தார்! திடநம்பிக்கையுடன் நாமம் சொல்லிக்கொண்டே இருக்க, ஒரு மணி நேரத்தில் வலி நின்று விட்டது. பிறகு டாக்டரிடம் சென்று ஸ்கேன் எடுத்து பார்க்க, கட்டியே இல்லை; இப்பொழுது வெறும் ரணம்(புண்) மட்டும்தான் இருக்கிறது என்று கண்டு ஆச்சர்யப்பட்டார்கள்! குருசரணத்தில் திடநம்பிக்கையும், நாமகீர்த்தனமும் எதைத்தான் செய்யாது!

சிவகாசி நாமத்வாருக்கு தினசரி சென்று, நாம கீர்த்தனம் செய்யும் மற்றொரு பக்தர் திரு.அங்கப்பன். எங்கு சென்றாலும் ஸ்ரீ பிரேமிகவராதன் மற்றும் ஸ்ரீஸ்வாமிஜியின் திருவுருவப்படம், கொண்டு செல்லும் பழக்கம் கொண்டவர். உத்யோக நிமித்தமாக கோயம்பத்தூரில் 6 பேர் கொண்ட ஒரு அறையில், இவர் தங்கி இருந்தார். ஒருசமயம் நண்பர் ஒருவர், இவருடன் 2 நாள் தங்குவதற்காக அங்கு வந்தார். அந்த நண்பரின் laptop புதிது என்பதால், இரவு அதை பத்திரமாக இவர் பையில் வைத்து விட்டு, நண்பரும் இவரும் உறங்கினர். மறுநாள் காலையில் பையை திறந்து பார்த்தால், அதில் இவர் நண்பரின் லேப்டாப் இல்லை! இவருடையது மட்டுமே இருந்தது! எழுவதற்குள், எல்லோரும் வேறு கிளம்பிவிட்டிருந்தனர். நண்பருக்கு பத்டம் அதிகமாகி கொண்டே போனது. ஆசையாக புதிதாக வாங்கியது அல்லவா?

ஒரு கட்டத்தில் அங்கப்பன் மேலேயே, நண்பருக்கு சந்தேகம் வந்துவிட்டது. தான் எடுக்கவில்லை. ஆனால், தான் எடுத்ததாக நண்பனே சொன்னால், அது எப்படி இருக்கும்? உண்மையில் தவறே செய்யவில்லை. அப்படி நினைக்க கூட

இல்லை. ஆனால் அபாண்டமான பழி வந்து, அவமானமாகி விடுமோ என்று பயம் வந்துவிட்டது. நிஜமாகவே அங்கப்பன் வெளியில் சொல்ல முடியாமல் தவித்தார். அவர் நிம்மதி போய்விட்டது. போலீஸ் வரை விவகாரம் சென்றுவிட்டது.

குருநாதரையும் நாமத்தையும் மறவாமல் அங்கப்பன், அந்த சமயத்திலும் விடாமல் குருநாதரிடம் பிரார்த்தித்தபடி, நாமகீர்த்தனம் செய்து வந்தார். 2 நாள் விசாரணையில், ஒன்றும் தெரியவில்லை. போலீஸ் இவர் பையை சோதித்த பொழுது, அதில் பிரேமிகவரதன் மற்றும் குருநாதரின் திருவுருவ படங்களை அதில் பார்த்தனர். அப்பொழுதிலிருந்து, போலீஸிற்கு இவர் மேலிருந்த சந்தேகம் குறைந்து கொண்டே போனது. போலீசிற்கு எப்படி மனம் மாறியது என்று இவருக்கு புரியவே இல்லை. எப்படியோ அந்த விசாரணையும், ஒரு முடிவுக்கும் வந்தது. அங்கப்பனுக்கும் நிம்மதி திரும்பி வந்தது.

குருநாதரின் கிருபையானது, ‘வீண் பழியினால் மலை போல மனதில் குடி கொண்டிருந்த துக்கத்தை, பனி போல் விலக்கி, மனதில் நிம்மதியை அருளியது’. குருநாதர் அருளின் அரவணைப்பு எப்படிப்பட்டதென்பது உணர்ந்தவருக்குத்தானே தெரியும்!

‘எத்தனையோ பெரியவர்கள் கூட இந்த ஆன்மீக வாழ்க்கையில் உயர்ந்த நிலையை அடைய முடியவில்லை. நம் போன்றவர்களால் என்ன செய்து விட முடியும்?’ என்று நாம் எண்ணலாகாது. நாம் செய்ய வேண்டியது பகவந்நாமத்தை சொல்லிக்கொண்டே இருப்பதுதான். அதை நாம் தளராமல் செய்து கொண்டே இருக்க வேண்டும். பலனை எதிர்பார்க்காமல், இதை செய்து கொண்டே வந்தால், ஒருநாள் பலனை நாம் அடையாமல் போய் விடுவோமா என்ன? ‘கலியில் நாமகீர்த்தனத்தால் மட்டுமே என்னை அடைய முடியும்’ என்று கூறியுள்ள பகவான், விடாமல் நாமசங்கீர்த்தனம் செய்து வருபவர்கள் முன் வந்தே தீருவான். - மஹாரண்யம் ஸ்ரீ ஸ்ரீ முரளீதர ஸ்வாமிஜி

பிறந்த நாள்

- பஞ் வஸ்லபதாஸ்

சீடர்கள் எல்லாரும் சேர்ந்து தங்கள் குருநாதரின் பிறந்த நாளை வெகு விமரிசையாக கொண்டாடுவார்கள்.

கொஞ்ச நாள் ஆக ஆக அவருடைய சீடர்கள் எல்லாம் கூட அவர் அவர்களுடைய பிறந்த நாளை மிக விமரிசையாக கொண்டாட ஆரம்பித்துவிட்டார்கள்.

இதில் ஒரு சீடன் மட்டும், சமயம் பார்த்து குருநாதரிடம், ‘இவர்களை எல்லாம் வெகு நாட்களாக எனக்கு தெரியும். இவர்கள் எல்லாம் இது நாள் வரை பிறந்த நாட்களே கொண்டாடியது கிடையாது. இப்பொழுது, இவர்கள் ஒவ்வொருவருவரும் தங்கள் தங்களுடைய பிறந்த நாளை வெகு விமரிசையாக கொண்டாடுகின்றனர்’ என்று புகார் சொன்னார்.

குருநாதர் சிரித்துகொண்டே அந்த சீடரைப் பார்த்து, ‘அவர்கள் அப்படி கொண்டாடுவதில் தவறில்லை. ஏன் என்றால் ஒரு நல்ல குருவை அடையும் வரையில், அவர்களுடைய பிறப்பிற்கு ஒரு purpose இல்லாமல் இருந்தது. அதனால், அவர்கள் இதுநாள் வரை அவர்கள் பிறந்ததை நினைத்து மகிழவும் இல்லை. அதனால், பிறந்த நாளை கொண்டாடவும் இல்லை’.

‘ஒரு நல்ல குருவை அடைந்த பின், அவர்களுடைய பிறவியின் பயன் அவர்களுக்கு புரிய ஆரம்பித்தது. அதனால், அதை நினைத்து பெருமிதம் அடைகின்றார்கள். அதனால் பிறந்த நாளை கொண்டாடுகின்றார்கள்’ என்றார்.

இதை கேட்டவுடன் புகார் சொன்ன சீடர் மௌனமாகிவிட்டார்.

ஆஸ்திரேலியா சிட்னியில் நாமத்வார்

பூஞ்சில்வாமிஜி அவர்கள் அருளிச்சைப்படி, ஆஸ்திரேலியா சிட்னி நகரில் நாமத்வார் மையம் பூஞ்சில்வாமிஜியின் ஆங்கில பிறந்த நாளான நவம்பர் 8 அன்று, பூஞ்சில்வாமிஜியின் அந்தரங்க செயலாளர் டாக்டர்.பாக்யநாதன்ஜி அவர்களால் திறந்து வைக்கப்பட்டது. பூஞ்சில்வாமிஜி அவர்களின் வழிகாட்டுதலின்படி, மலேசியா, சிங்கப்பூர் நாமத்வார்கள் போல, இங்கும் மாதுரீ ஈக் ஸமேத ஸ்ரீ ப்ரேமிகவரத திருமூர்த்திகளை டாக்டர் பாக்யநாதன்ஜி பக்தி பிரதிஷ்டையாக செய்தார். இந்தியாவிற்கு வெளியே, சொந்த இடத்தில், புதிதாக நிர்மாணிக்கப்பட்டு, திறக்கப்படும் முதல் நாமத்வார் இதுவே ஆகும். அழகான தோட்டம், வாகன நிறுத்த வசதி, அலுவலகம் என சகல வசதிகளுடன் கூடிய இடத்தில் ப்ரேமிகவரதனின் அழகான சன்னதி. 20000 சதுர அடி பரப்பில், அழகாக அமைக்கப்பட்டுள்ள நாமத்வார் பிரார்த்தனை மையத்தில், ஒரே நேரத்தில், பல நூறு பேர் அமர்ந்து மஹாமந்திர நாம கீர்த்தனம் செய்யலாம்.

ஆஸ்திரேலியாவில் அமையும் முதல் நாமத்வார் இது என்பது குறிப்பிடத்தக்கது. இந்த வைபவத்தின்பொழுது பூஞ்சில்வாமிஜி அவர்களின் பதிவு செய்யப்பட்ட ஆசியுரை வீடியோ ஓளிபரப்பப்பட்டது. அதில், ‘உலகெங்கிலும் இப்படி நாமத்வார் மையங்கள் அமைந்து ப்ரேமிகவரதன் அருளாட்சி செய்ய உள்ளான்’ என்ற பூஞ்சில்வாமிஜி அவர்கள், ஆஸ்திரேலிய நாமத்வார் அமைய தீவிர முயற்சி எடுத்த அன்பர்களை பாராட்டி அருளினார்கள். குளோபல் ஆர்களைசேஷன் பார் டிவினிடி, ஸ்ரீ சோமசேகர் அவர்களின் ஒருங்கிணைப்பில், ஆஸ்திரேலியாவின் பல அன்பர்கள் இந்த மையம் அமைய அயராது பலவிதத்திலும் உழைத்திருந்தார்கள். மாலை டாக்டர்.பாக்யநாதன்ஜி, நாமத்வார் எப்படி பூஞ்சில்வாமிஜியின் அருளிச்சைப்படி உலகெங்கும் அமைந்து வருகிறது என்பது பற்றியும், நாம மகிமை பற்றியும், இதில் பங்கு கொள்வோரின் பாக்யம் குறித்தும் பேசினார்.

மிக அழகாகவும், பிரமாதமாகவும் காட்டுவதற்கு விஷயமாக இருக்கிறது. தீரளாக குழுமியிருந்த அன்பர்கள் மத்தியில், மாலை நடந்த திறப்பு விழாவில், நியூ சவுத் வேல்ஸ் மாநிலத்தின் பாராளுமன்ற உறுப்பினர்கள், Hon'ble David Elliott, Minister for corrections, emergency services and veterans affairs, Hon Ms Julie Owens Federal MP, Hon Ms Michelle Rowland, Shadow minister for multiculturalism, citizenship and small business, Hon Mark Taylor MP, Hon Daniel Mookhey MLC, Mr Shahadat Chowdhury Councillor Paramatta, Mr Susai Benjamin Councillor Blacktown மற்றும் அதிகாரிகள் சமய, சமுதாய அமைப்புக்களின் பிரதிநிதிகள் கலந்து கொண்டு சிறப்பித்தனர்.

தொடர்ந்த நாட்களில் சிட்டி நாமத்வாரிலேயே மதுரை உற்சவம் நடைபெற்றது. இதில் பூஞ்சீஸ்வாமிஜி அவர்களின் மதுரகீத கீர்த்தனங்களை அன்பர்கள் பாடினர். பாக்யநாதன்ஜி மதுரஸ்மரணம் - பூஞ்சீஸ்வாமிஜி அவர்களின் திவ்ய சரித்திரத்தை மிக அழகாக எடுத்து பேசினார். கீர்த்தனை, புறப்பாடுடன் பூஞ்சீஸ்வாமிஜி அவர்களின் ஜெயந்தியும் மிக சிறப்பாக கொண்டாட பெற்றது.

Dr. Shriraam Mahadevan

MD (Int Med), DM (Endocrinology)

Consultant in Endocrinology and Diabetes

Regn. No 62256

ENDOCRINE & SPECIALITY CLINIC

New 27/1, Old 11/1, (Gr.Floor), 4th Cross Street,

R.K.Nagar, Mandaveli, Chennai - 600 028.

(Next to Krishnamachari Yogamandiram)

Tel: 2495 0090 Mob: 94458 80090

E-mail: mshriraam@gmail.com, www.chennaiendocrine.com

www.chennaiendocrine.com

உருவமும் அருவமும்

- காஞ்சி பூநி மஹாஸ்வாமிகள்

கடவுள் ஒருவரே. குளிரும், காற்றும், மின்சாரமும் கண்ணுக்கு புலப்படாவிட்டாலும், இருக்கின்றன அன்றோ? பஷ்பத்தின் வாசனை கண்ணுக்கு புலப்படாவிட்டாலும் இருக்கிறது அல்லவா? கற்கண்டில் இருக்கும் தித்திப்பும், படிகாரத்தில் இருக்கும் கசப்பும், கண்ணுக்கு புலப்படாவிட்டாலும் இருக்கின்றன அன்றோ?

சங்கீத ராகம் கண்ணுக்கு புலப்படாது; செவிக்கு புலப்படும். பச்சை, சிவப்பு முதலிய வர்ணங்கள் காதுக்கு புலப்படா; கண்ணுக்கு புலப்படும். குடு, குளிர் இவை செவிக்கு புலப்படா; தொடுதலுக்கு புலப்படும். இவ்விதம் உலகிலுள்ள எந்த பொருளும், கண், காது, முக்கு, நாக்கு, தொடுதல் இவற்றில் அநேகமாக, ஏதாவது ஒன்றுக்கு புலப்படுவதாகவே இருக்கிறது.

கடவுள் இவை எல்லாவற்றையுமே சிருஷ்டித்து இவற்றுக்கு மேல் நிற்பவர். ஆதலால், நம் இந்திரியங்களுக்கு அடங்கி புலப்படார். அதுவே அவருடைய அருவத்தன்மை.

மின்சாரம் கம்பியில் வரும்போது, அருவமாக இருப்பினும், காற்றடக்கமான ஒரு கண்ணாடி மூடியையும் அதனுடன் ஒரு சிறு கம்பியையும் சேர்த்தால், கண்ணுக்கு ஒளி வீசும் ஜோதியாக விளங்குவது போல், அன்பர்களின் இருதயமென்னும் ஒரு மூடியையும், அதனுள் பக்தி என்னும் கம்பியையும் பூட்டியவுடனேயே, ஈசன் ஜகஜ்ஜோதியாய் திவ்யமங்கள் ரூபமாய் விளங்குகிறார்.

கூரியன், ஏரிகளிலும் ஆறுகளிலும் குளங்களிலும் சமுத்திரங்களிலும் உள்ள தண்ணீரை தன் கிரணங்களால் இழுத்து கொள்ளும்பொழுது, உயர செல்லும் அந்த நீர், கண்ணுக்கு புலப்படாமல் அருவமாக இருந்தாலும், அது நீலமேகமாகி பொழியும்போது, உருவமாக மாறுவது போல

ஆண்டவன் அருவமாயும், பிரம்மா விஷ்ணு சிவன் சக்தி என்னும் அநேக உருவமாயும் இருக்கிறார்.

ஓரு நாட்டில் வசிப்பதற்காக, அரசாங்க வரி செலுத்துவது போல, இந்த பிரபஞ்சத்தில் நாம் வசிப்பதற்காக கடவுளுக்கான கடமையை செலுத்த கடமைப் பட்டிருக்கிறோம். அல்லும் பகலும் இறைவனையே நாடி, வேறு ஆசையை மறந்து, ஈசன் அருளை பெற்றவன் ஒருவன், இவ்வுலகத்தில் இருந்தானேயானால், அவனை தரிசிப்பதனால், உலகிலுள்ள மாந்தர்கள் அடையும் நன்மையே, பொருள் முதலிய எல்லாவற்றையும் பெறுவதை விட மேலானது.

சனாதனப்புதிர் பகுதி 80 - விடைகள் -ஆத்ரேயன்

1. தந்தை குபேரன்; தாய் ர்ருத்தி. சகோதரன் மணிக்கிரீவன்.
2. நூறு வருடம் மரமாய் இருக்க கடவாய் என்று சபித்தார்.
3. நளகூபுரனும் மணிக்கிரீவனும் அர்ஜான் மரமாக இருந்தார்கள். உரவில் கட்டப்பட்ட கிருஷ்ணர் மரங்களை விழ வைத்து சாப விமோசனம் அளித்தார்.
4. ரம்பா.
5. இலா-புதன்; ஊர்வகி.
6. தந்தை காலநேமி; கணவன் குக்கிவான். கணவன் சாபத்தால் அரக்கி ஆனாள். முற்பிறவியில் மஹாபலியின் பெண் ரத்னமாலா - வாமனருக்கு பால் கொடுக்க விரும்பினாள். கிருஷ்ணாவதாரத்தில் நிறைவேறிற்று.
7. ப்ரமத்வரா - தந்தை விஸ்வாஸா; தாய் மேனகா.
8. பப்ருவாஹன் அர்ஜானனை கொன்றான். தாயார் சித்ராங்கதா உயிர் மாய்த்து கொள்ள விரும்பினாள்; நாக கன்னிகையான உலூபி சேஷநாகத்திடம் இருந்து, சஞ்சீவனி மணியை பப்ருவாஹனையே எடுத்து வர சொல்லி, மணியை எடுத்து வந்து அர்ஜானன் மீண்டும் உயிர் பெற்றான். சித்ராங்கதா அர்ஜானன் மனைவி; பப்ருவாஹனன் அர்ஜானன் பிள்ளை. உலூபி அர்ஜானன் மனைவி.
9. சர்வகன்.
10. பாணாஸுரன்; மனைவி லோஹினி; புதல்வி - உஷா; புதல்வன் - இந்திரதனவா.

சேங்கனூர் ஸ்ரீ ஸ்ரீநிவாச பெருமாள் கோவில் சம்ப்ரோக்ஷனம்

வைணவ சம்பிரதாயத்தில், ஆவணி ரோஹிணியில் (சர்வஜித் - 1167 ஆம் ஆண்டு) சேங்கனூரில் அவதாரம் செய்தவரும், நம்பின்னையின் சிவபூரமான ஸ்ரீபெரியவாச்சான் பிள்ளை, திருமலையிலிருந்து திருவேங்கடமுடையானால் கொடுக்கப்பட்ட சாளக்ராமத்தை சேங்கனூருக்கு எழுந்தருள செய்தார். கொள்ளிட கரையில் அந்த சாளக்ராமம் மறைந்து அழகான திருவேங்கடமுடையான், அர்ச்சாவதரமாக தோன்றினார்.

ஸ்ரீபெரியவாச்சான் பிள்ளை அந்த அர்ச்சாவதாரத்தை சேங்கனூரிலேயே பிரதிஷ்டை செய்தார். பிரதிஷ்டை செய்ததோடு மட்டுமல்லாமல் அந்த பெருமாளின் திருவடியிலேயே சாளக்ராமமாக மறைந்து, தன்னுடைய அவதாரத்தை பூர்த்தி செய்துகொண்டார்.

அந்த பெருமாளின் சம்ப்ரோக்ஷனம் நவம்பர் 2ஆம் தேதி திங்கட்கிழமை காலை ஒன்பது மணி அளவில் ஸ்ரீ ஸ்ரீ அண்ணா அவர்களால் நடைபெற்றது. ஸ்ரீ பெரியவாச்சான் பிள்ளையின் சரித்திரம் சுதை சிற்பங்களாக கோவிலில் செய்யப்பட்டுள்ளது. ஸ்ரீ ஸ்ரீ அண்ணாவின் பாரத கதாம்ருதம்,



ராம கதாம்ருதம், ஆத்மநிவேதனம், ஸ்ரீநிவாசன் விஷயமான ஸ்தோத்திரங்கள், கீர்த்தனங்கள் மற்றும் தெலுங்கு கீர்த்தனங்களும் கோவில் ப்ரகாரத்தில் கல்வெட்டில் போடப்பட்டுள்ளது. புதிதாக ராஜகோபுரம் நிர்மாணிக்கப்பட்டுள்ளது. ஜந்து நாட்கள் யாகசாலை நடந்தது. ரிக், யஜார், சாம வேத பாரயணம், திவ்ய பிரபந்த பாராயணம் நடைபெற்றது. ஜந்து நாட்களும் ஸ்ரீ ஸ்ரீ அண்ணா அவர்கள், ஸ்ரீவெங்கடாசல மஹாத்மியம் பிரவசனம் செய்தார்கள். தினமும் சட்டநாத பாகவதர், ஸ்ரீகாந்த கௌண்டின்ய பாகவதர்,

உடையாளுர் பலராம பாகவதர், திருவிசைநல்லூர் ப்ரும்மஸ்ராமகிருஷ்ண பாகவதர் மற்றும் ப்ரும்மஸ்ரி விட்டல்தாஸ் அவர்களின் திவ்யநாமமும் நடைபெற்றது.

இதன் நடுவில், ஒருநாள் ஸ்ரீ ஸ்ரீ அண்ணா அவர்கள் தலைமையில் வைஷ்ணவ மாநாடும் நடைபெற்றது. அதில் திருக்கோயிலூர் ஸ்ரீ உ.வே. எம்பெருமானார் ஜீயர் ஸ்வாமிகள், சேங்கனூர் ஸ்ரீ உ.வே. ஸ்ரீநிவாசன் ஸ்வாமி, ஸ்ரீ உ.வே. திருசித்ரக்கூடம் ரங்காச்சாரிய ஸ்வாமிகள், கோமடம் ஸ்ரீ உ.வே. முகுந்தாச்சார்யார் அவர்கள், திருக்கோயிலூர் ஸ்ரீ உ.வே. மணிவண்ணன் அவர்கள் மற்றும் ஸ்ரீ உ.வே. கோகுலாச்சார் ஸ்வாமிகள் ஆகியோர் கலந்துகொண்டு காலகேஷபம் சாதித்து அருளினார்கள்.

சம்ப்ரோக்ஷனத்தன்று மாலை கோவிலில் திருக்கல்யாண உற்சவமும், வெள்ளி ரதத்தில் ஸ்வாமி புறப்பாடும் பெரியவாச்சான் பிள்ளை புறப்பாடும் நடைபெற்றது. புறப்பாட்டில், கோவை பாக்யராஜ் அவர்கள் கோஷ்டியின் வீதி பஜனை நடைபெற்றது.

எல்லோருக்கும் தங்கும் வசதியும், ஆகார வசதியும் ஏற்பாடு செய்யப்பட்டு இருந்தது. எல்லா கைங்கர்யங்களையும் ஸ்ரீ ஸ்ரீ அண்ணா அவர்கள் உகப்புடன் ஏற்றுக்கொண்டு, வந்திருந்த அனைவரையும் ஆசீர்வதித்தது நம் பாக்கியம் என்று ஸ்வாமிஜி சொல்லி சொல்லி சந்தோஷப்பட்டார்.

சிரஞ்சீவி வெங்கடேசன், இரவும் பகலுமாக மிகவும் உழைத்து, இந்த திருப்பணி கைங்கர்யத்தை செவ்வனே செய்து வந்தது மிகவும் போற்றுதற்குரியது. சிரஞ்சீவி சுந்தரராமன் மற்றும் சீனிவாசன் இருவரும் வெங்கடேசனுக்கு பக்க பலமாக இருந்தார்கள். ப்ரேமிக ஜன்மஸ்தானத்தில், ஸ்ரீகாந்த கௌண்டின்ய பாகவதர் நிரந்தரமாக தங்கி, நித்யோத்ஸவ பகேஷாத்ஸவங்களை செய்து வருகிறார்.

பிரதி மாதம் ரோஹிணி நகஷத்திரம் அன்று ப்ரேமிக ஜன்மஸ்தானில், காலை மேணி அளவில் கணபதி ஹோமம், ஆவஹந்தி ஹோமம், ஆயுஷ்ஹோமம் நடைபெறுகிறது. பின்னர் ஸ்ரீ ஸ்ரீ குருநாதாளின் பாதுகை புறப்பாடு நடைபெறும்.

ஸ்ரீ கோபாலகிருஷ்ண பரகவதர் சரித்தீரம்

தஞ்சாவூர் ஜில்லாவில், ஸ்வர்ணாகாடு என்று ஒரு ஊர். அங்கே, ஸ்ரீசுந்தரேச அய்யர் என்ற ஒரு பரம தார்மீகர் வாழ்ந்து வந்தார். இந்த பூமியில் வாழ் நல்லோர் மற்றும் பக்தர்களின் புண்ய பலனாக, அவருக்கு நந்தன வருடம், புரட்டாசி கிருஷ்ண நவமியில், ஒரு வெள்ளிக்கிழமையில் ஆயில்ய நக்ஷத்திரத்தில் ஒரு ஆண் குழந்தை பிறந்தது.

அந்த குழந்தைக்கு சாஸ்திர முறைப்படி ஜாதகர்மா செய்து, வேங்கட கோபாலகிருஷ்ணன் என்று நாமகரணமும் செய்தார் ஸ்ரீசுந்தரேசய்யர். குழந்தைக்கு ஐந்து வயதாகும் முன்பே, கல்வி கற்க வேண்டும் என்ற ஊக்கம் உண்டாயிற்று. தனது தாய்மொழி மட்டுமல்லாமல், பெரியோர் கூறும் ப்ராத: ஸ்மரணம் முதலியவற்றையும், சிறு வயதிலேயே கற்று கொண்டார். அவர் பெற்றோர்களுக்கு, மற்ற குழந்தைகளை போல், அவரும் லௌகீக படிப்பு கற்க வேண்டும் என ஆசை.

பதுக்கோட்டையில் இருந்த அவரது மாமா வீட்டில் இருந்து கொண்டு, ஏழாம் வயது முதல் குலபதி பாலையா பள்ளியில், நான்காம் வகுப்பு வரை படித்தார். ஆனால் பகவானின் சங்கல்பமோ, இவர் ஆன்மீக கல்வி பெற வேண்டும் என்பதாக இருந்தது. அதனால் வயிற்று வளி என்ற வ்யாஜத்தால், அந்த லௌகீக படிப்பு நிறுத்தப்பட்டது. பின் சங்கீதம், ஸம்ஸ்கருதம் முதலியவைகளை படிக்க தொடங்கினார். சிறு வயதேயானாலும், ப்ரஹ்லாதனை போல், தான் கற்றதை மற்றவர்களுக்கும் கற்பிக்கலானார். அதனால் பல இளைஞர்கள் இவர் இல்லத்தை தேடி வந்தனர். அது ஒரு கல்விக்கூடமாயிற்று. தற்கால முறைப்படி, இவருக்கு மேல்படிப்பை அளித்து, உயர்வகுப்பு ஆசிரியராக்க கல்வி அதிகாரிகளே முயன்றனர்.

அதன் விளைவாக, போர்ட் ஸ்கூலில் ஆசிரியராக பணிபுரியும் வாய்ப்பு கிடைத்தது. அந்த பள்ளிக்கூடம், அவரது சகோதரியின் புக்ககத்திற்கு அருகாமையிலிருந்தது.

அதனால், தனது சகோதரியின் கணவருடன் பயிர் வேலையும் கவனித்துக்கொண்டு, கூடவே பக்தி பயிரையும் பயின்று வந்தார். ஏனெனில், அவரது சகோதரியின் கணவர் வேத சாஸ்திரமறிந்தவர். பக்தியிலும் ஈடுபட்டவர்.

அதனால், பகவான் அவரை உரிய இடத்தில் சேர்த்தார் என்றே கூற வேண்டும். அவருடன், உள்ளூர் வெளியூர் பஜனைகளுக்கு செல்வார். இதுதான், அவரது மனதிற்கு பிடித்த கல்வியும் உத்யோகமுமாக இருந்தது. அதனால், பள்ளி ஆசிரியர் வேலையை விட்டு விட்டார். முழுவதுமாக பஜனையில் ஈடுபட்டார். பூர்வ வாசனைகளின் ப்ராபல்யத்தால், பஜனை பாட்டுக்களை ஒருமுறை கேட்டதுமே, அவருக்கு அது மனப்பாடமாகி விடும். அபசப்தமோ அபஸ்வரமோ இன்றி, மிகவும் இனிமையாக பஜனை செய்வார்.

பஜனை செய்யும்போது, தன்மயமாகி சுற்று சூழலையும் மறந்து விடுவார். இவரது உன்னதமான பஜனையின் காரணமாக, இவருக்கு வெகு விரைவிலேயே, பாகவத கோஷ்டியில் தலைமை ஸ்தானம் கிட்டியது. பால்யம், இனிமையான சங்கீதம், தேனினும் இனிய சாரீரம்(குரல்) - இவைகளுக்கெல்லாம் முடி சூட்டினாற் போல் விணயம் மற்றும் ஒப்பற்ற பக்தி - இவைகளின் காரணமாக, பற்பல கிராமங்களிலிருந்து வந்து, இவரை தங்கள் ஊருக்கு வந்து பஜனை செய்யுமாறு அழைப்பார். நாரதரை போல், ஊர் ஊராக இப்படி சென்றால், இவரது வாழ்க்கை என்னவாகுமோ என்று அஞ்சிய இவரது உறவினர்கள், நற்குலத்தில் ஒரு பெண்ணை இவருக்கு மனமுடித்து, இல்லறத்தில் ஈடுபட செய்தனர்.

இதுவும் பகவத் சங்கல்பமே என்று கருதி, பாகவதர் குடும்பியானார். குருமுகமாக பல தேவதா மந்திரங்களை உபதேசிக்க பெற்று, லகஷக்கணக்கான ஜபம் செய்து மந்திர சித்தி பெற்றார். அதனால் தூர்தேவதைகள், பேய், நோய் என்று பலவிதமாக துன்பப்படும் பலருக்கு மந்திரித்த விழுதியை அளித்து, அவர்களுக்கு கஷ்ட நிவருத்தியை செய்வார். மற்ற மதத்தினர் கூட, இவரிடம் வந்து பணிந்து பினி நீங்கி செல்வர்.

(தொடரும்)

தூய்மை தினம்

Global Organisation for Divinity

ஸ்ரீஸ்வாமிஜி அவர்களின் அருளாசிகளுடன் தொடர்ந்து ஐந்தாம் வருடமாக தமிழ்நாடு முழுவதும் குளோபல் ஆர்களைசேஷன் பார் டிவினிடி அன்பர்கள் தூய்மை தினம் (இவ்வருடம் நவம்பர் 8ஆம் தேதி) அனுசரித்து, பல இடங்களில் தூய்மை செய்யும் பணியை மேற்கொண்டனர். பருவ மழை வலுத்திருந்த போதும், அதன் நடுவிலும், அன்பர்கள் செவ்வனே இப்பணியை செய்தது மிகவும் குறிப்பிடத்தக்கது. சில இடங்களில், ஒரே சமயத்தில் நூற்றுக்கும் மேற்பட்டவர்கள் உற்சாகத்துடன் கலந்து கொண்டு, தூய்மை செய்யும் பணியை மேற்கொண்டனர்.

குறிப்பாக சென்னை மெரீனா பிச், மூலச்சத்திரம், அண்ணாநகர், அயனாவரம், கொடுங்கையூர், மாதவரம், குரோம்பேட்டை, முத்தமிழ்நகர், தாயிலபட்டி, மதுரை, உடுமலைப்பேட்டை, அணைக்கட்டு, அம்பா சுமுத்திரம், காரியாபட்டி, குடியாத்தம், சிவகாசி, தூத்துக்குடி, சோளிங்கர், தஞ்சாவூர், கடலூர், மேச்சேரி, விருதுநகர் வாலாஜாபாத், பெரியகுளம், வத்தலகுண்டு, அருப்புக்கோட்டை, ஆற்காடு, ஸ்ரீவில்லிபுத்தூர், மங்களூர் ஆகிய இடங்களில் பணி செய்த அன்பர்களிடமிருந்து விரிவான பதிவுகள் பெறப்பட்டிருந்தன. வழக்கம் போல இப்பணிகள் கோவில்கள், தெருக்கள், நூலகங்கள், பசு மடம், பள்ளி வளாகங்கள் போன்ற பல பொது இடங்களில் மேற்கொள்ளப்பட்டிருந்தது.

அகச்சத்தத்திற்கு மஹாமந்திரத்தை சொல்லி வரும் காட்டிந்தியா அன்பர்கள், புறச்சத்தத்திற்கு ஒரு எடுத்துக்காட்டாக விளங்குவது மிகவும் பொருத்தமாகவும் பாராட்டிற்கு உரியதாகவும் இருக்கின்றது அல்லவா? அந்தந்த இடங்களில், நிர்வாக பொறுப்பில் இருந்தோரும், அரசு நிர்வாகமும் மிகவும் ஒத்துறையிப்பு தந்திருந்தமையும் குறிப்பிட வேண்டிய ஒன்றாகும்.



Our Humble Pranams to the Lotus feet of His Holiness Sri Sri Muralidhara Swamiji



Gururam Consulting Private Ltd

வீடு தேடி வருவான் விட்டலன் -22

தொலைக்காட்சியில் பல்லாயிரக்கணக்கான உள்ளங்களை கொள்ள கொண்ட ஸ்ரீஸ்வாமிஜி அவர்களின் அருளுறைகளின் தொகுப்பு

ஞானேஸ்வரர்-11

திரியம்பகேஸ்வர கேஷ்டரம் போய் விரதம் இருந்தும் பலன் கிடைத்தபாடில்லை. தாங்கள் இருக்கும் ஊருக்கு அருகில் உள்ள பிரதிஷ்டானபூரத்திற்கு சென்று, அங்குள்ள பண்டிதர்களின் சபையை கூட்டி, தங்கள் புதல்வர்களுக்கு உபநயனம் செய்விக்க, ஒரு விடை தேட வேண்டும் என்று பெற்றோர்கள் முடிவு செய்தார்கள்.

பிரதிஷ்டானபூரம்

பிரதிஷ்டானபூரம் என்றோரு கிராமம் பூனா அருகில் இருக்கிறது. இந்த பெயர் புராண கால பெயர். இப்பொழுது இதற்கு பைடக் அல்லது பைடன் என்பது பெயர். பூனாவிலிருந்து 250 கி.மீ. தூரத்தில், இது உள்ளது. பாண்டுரங்கனை பக்தி செய்த பல மஹான்கள், இந்த ஊரில் வாழ்ந்து இருக்கின்றனர். அவர்கள் வாழ்ந்த வீடுகள் இன்றும் இருக்கின்றன. இங்கு கோதாவரி அழகாய் ஓடுகிறது.

பகவத் கீதை உலகப் பிரசித்தமானது. உலகில் உள்ள எல்லா மொழிகளிலும் மொழி பெயர்க்கப்பட்ட ஒன்று. இதற்கு பல மஹான்கள் பாஷ்யம் எழுதி உள்ளனர். ஆதி சங்கரர், ராமானுஜர், மத்வர் ஆகிய திரிமத ஸ்தாபக ஆச்சார்யர்களும் கூட கீதைக்கு பாஷ்யம் எழுதி உள்ளனர். ஆனால், கீதைக்கு மிகமிக முக்கிய பாஷ்யம் ஒன்று உண்டென்றால், அது ஞானேஸ்வரர் எழுதிய ஞானேஸ்வரி என்பதுதான். ஞானேஸ்வரியை அவர் மராட்டி மொழியில் எழுதினார். இது மிகமிக அருமையானது. இதுவும் உலகம் முழுக்க பலப்பல மொழிகளில் மொழி பெயர்க்கப்பட்டு இருக்கிறது. இந்த ஞானேஸ்வரியை எழுதிய ஞானேஸ்வரருக்கும் பிரதிஷ்டானபூரத்திற்கும் முக்கிய சம்பந்தம் உண்டு.

கோதாவரி நதிக்கரையில் பிரதிஷ்டானபூரத்தில் உள்ள ஒரு பண்டிதர்களின் சபா மண்டபத்தில் நடந்த சம்பவம் மிக முக்யமானது. ஞானேஸ்வரரின் தந்தை விட்டல்பந்த்

பாண்டுரங்கனால் திருமணம் செய்து வைக்கப்பட்டு, பின் சன்யாசம் மேற்கொண்டு, மறுபடி கிருஹஸ்த தர்மத்தில், குரு வாக்கிற்கு கட்டுப்பட்டு ஈடுபட்டதால், சாஸ்திரத்தை மீறினவர் ஆனார். சாஸ்திரத்தை பிரமாணமாக வைத்து காரியம் செய்ய வேண்டும். அதை மீறினவர் ஆனார்.

கீதையிலும் பகவான் அர்ஜூனனிடம், அர்ஜூனா! மனது ஏமாற்றும் இயல்பு கொண்டது. அது சுயநலத்தின் அடிப்படையில் என்னங்களை உற்பத்தி செய்யும். உனக்கு எது சரி என்று படுகிறதோ அதையே அது சரி என்று சொல்லும். அதனால், அப்படி மனதிற்கு சரி என்று தோன்றுவதை எல்லாம் செய்ய முடியாது. உனக்கு சந்தேகம் வருமானால், நீ சாஸ்திரம் சொல்வதையும், மஹாங்கள் சொல்வதையும்தான் பிரமாணமாக கொள்ள வேண்டும் என்கிறான். சாஸ்திரத்தை கைவிட்டவன் தன் விரோதி என்றும் சொல்கிறான்.

இப்படிப்பட்ட சாஸ்திரத்தில் ஒரு சந்தேகமோ விவாதமோ வந்தால், அது அக்காலத்தில் பைடக் என்கிற இந்த பிரதிஷ்டானபுரத்தில் விவாதத்திற்கு எடுத்து கொள்ளப்படும். வித்வான்கள் பேசி ஆராய்ந்து முடிவெடுப்பர். அது சரியாகவும் இருக்கும். ஒரு காரியம் செய்யலாமா கூடாதா என்பதையும், இப்படி கூடித்தான் முடிவெடுப்பர். தற்காலத்தில் செய்வதுபோல், அக்காலத்தில் நினைந்தவுடன், புத்தகம் எல்லாம் போட்டு விட முடியாது. இப்படிப்பட்ட வித்வான்களின் அங்கீகாரம் கிடைத்தால்தான், பிரசாரமோ பிரசுரமோ செய்ய முடியும்.

கற்றறிந்தவரின் சபை என்பது மிகவும் சிறந்தது. இந்த பிரதிஷ்டானபுரத்தில், அக்காலத்தில் வீட்டுக்கு வீடு பண்டிதர்கள் இருந்தனர். 12ஆம் நூற்றாண்டு காலம் அது. அனைத்து இல்லங்களிலும் வேதம், சாஸ்திரம், புராணம் அறிந்தவர் இருந்தனர். அந்த ஊரில் பண்டிதர்கள் ஒரு சபையில் கூடி, எந்த விஷயமானாலும் விவாதிப்பர். சபையின் முடிவே, இறுதியாக ஏற்றுக் கொள்ளப்படும். ஊர் பெரியவர்கள் பஞ்சாயத்தில் கூடி தீர்ப்பு சொல்வது போல் இருக்கும் இந்த சாஸ்திரம் குறித்த விவாதம். அச்சபை மிக பிரசித்தியானது. பாரத தேசத்தில் சாஸ்திரத்திலும், வேதத்திலும், புராணத்திலும், இதிஹாஸத்திலும் கரைகண்டவர்கள் பலர் அக்காலத்தில் இருந்தனர்.

(தொடரும்)

பிரார்த்தனை அவசியம்!

- பூர்ணிமாஜி

ராமாயணத்தில் ராவணனால், தேவர்களும், முனிவர்களும், மனிதர்களும் படும் அல்லல்களை காண்கிறோம். தங்கள் தவத்தாலேயே ராவணனின் கொட்டத்தை அடக்கும் ஆற்றல் பெற்றிருந்தும், முனிவர்கள் அப்படி செய்யவில்லை. ஒரு ஆபிசார ப்ரயோகம் செய்தால் கூட போதும். ஆனால் அப்படியும் அவர்கள் செய்யவில்லை. தேவர்களோ யுத்தம் செய்து, வீழ்த்த முயற்சிக்கவில்லை. ராமாயணத்தில் ராமர் அகத்தியரை காட்டில் சந்திக்கிறார் என்று காண்கிறோம். ஆக, அகத்தியர் ராமர் காலத்தில் வாழ்ந்திருக்கிறார் என்று தெரிகிறது. அகத்தியரோ கடலையே ஆசமனம் செய்து வற்றடித்தார் என்பது நாம் அறிந்ததே. ஆனால் ராவணன் விஷயத்தில், அவர் ஒன்றும் செய்யவில்லை. விஸ்வாமித்ரரும், ராமரின் சமகாலம்தான். அவரும் ராவணன் விஷயத்தில், தன் தவபலத்தை பிரயோகிக்கவில்லை. தேவர்களும் ரிஷிகளும், ராவணன் விஷயத்தில், தங்களை காப்பாற்ற வேண்டி பகவானையே சரண் அடைகிறார்கள்.

அதுபோலவே, ஹிரண்யகசிபுவின் கொடுமைகளில் இருந்து, தங்களை காப்பாற்றுமாறு தேவர்களும் ரிஷிகளும் பகவானையே சரண் அடைந்தனர். கம்சன் போன்ற அரசன் வடிவில் இருந்த அரக்கர்களின் தொல்லைகளிலிருந்து தங்களை காக்க வேண்டியும், பகவானையே சரணாகதி செய்தனர்.

இவை அனைத்தையும் பார்க்கும்பொழுது, ஒரு விஷயம் நன்றாக புரிகிறது. தவபலம் இருந்தாலும், ஆபிசார ப்ரயோகம் செய்யும் திறன் இருந்தாலும், யுத்தம் செய்யும் சாமர்த்தியம் இருந்தாலும், இந்த எந்த உபாயத்தையும் கைக்கொள்ளாமல் பகவானையே சரண் அடைந்தனர். ஆகையால் துன்பங்கள் நேரிடும்பொழுதும் கஷ்டங்கள் வரும்பொழுதும், ஒருவன் வேறு எந்த உபாயத்தையும் கைக்கொள்ளாமல் பகவானையே சரண் அடைய வேண்டும்.

ஸனாதன கோஸ்வாமி

9

- ஜனாரி

"ப்ரபோ! இந்த சர்ரத்தால் யாருக்கு என்ன லாபம்? இதனால் நான் மற்றவர்களுக்கு துக்கத்தையே அளிக்கிறேன்" என்றார் ஸனாதனர். "இந்த உன் சர்ரத்தை நீ எனக்கு அர்ப்பணித்திருக்கிறாய். இதை உன் இஷ்டப்படி கையாள உனக்கு உரிமை கிடையாது. இதை வைத்துக் கொண்டு பல அரிய காரியங்களை நான் செய்ய உள்ளேன்" என்று ப்ரபு கூறினார். மஹாப்ரபுவின் ஆணையை மீற முடியாமல் தனது எண்ணத்தை கைவிட்டார் ஸனாதனர்.

சர்ரத்தை த்யாகம் செய்யும் எண்ணத்தை கைவிட்டபோதிலும், ப்ரபு தன்னை தேடித்தேடி வர்த்து ஆலிங்கனம் செய்து கொள்வதை ஸனாதனரால் தானமுடியவில்லை. இதனால் அவர் மிகவும் வெட்கித்துப் போனார்; மனோ வேதனையை அடைந்தார். ஒரு நாள் ஹ்ருதயத்தை ஜகதானந்த பண்டிதர் என்ற ஒருவரிடம் பகிர்ந்து கொண்டார். அதற்கு அந்த ஜகதானந்தர், "தாங்கள் இங்கே வலிப்பது சரியல்ல. ப்ருந்தாவனத்தில்தானே ப்ரபு உங்களை இருக்க சொல்லியிருக்கிறார். அங்கேயே இருந்து ஜபங்கள் செய்து வாருங்கள். ஆஷாட மாத ரத யாத்திரைக்கு பின், நீங்கள் ப்ருந்தாவனம் சென்றுவிடுங்கள்" என்று ஆலோசனை கூறினார். இந்த ஆலோசனை, ஸனாதனருக்கு மிகவும் உசிதமாக தோன்றியது. அவர் ஆனந்தமாக ரதயாத்திரையை எதிர்நோக்கினார்.

ஓரிரு நாட்களுக்கு பின்பு, பேச்சு-வாக்கில் அவர் பண்டித் ஜகதானந்தரின் இந்த ஆலோசனையை, ப்ரபுவிடம் யத்ருச்சையாக தெரிவித்தார். ப்ரபுவிற்கு ஜகதானந்தர் மேல் கோபம் வந்துவிட்டது.

"ஜகதானந்தன் தன்னையே பெரிய பண்டிதனாக எண்ணுகிறான். ஸனாதனருக்கே பாடம் சொல்கிறான். முட்டாள்! சிறு பிள்ளைத்தனமாக பெரியோர்களுக்கு அறிவுரை கூறுகிறான்!" என்று கடிந்து கொண்டார். மதுரமுரளி

ஜகதானந்தர் பயந்து கண்களை கீழ்நோக்கி, தலையை வெட்கத்தினால் தாழ்த்தி கொண்டார். ஸனாதனர், "ப்ரபோ! அவர் எனது ஹிதத்திற்குத்தான் இவ்வாறு கூறியிருக்கிறார். நீங்கள் என்னை ஸ்பரிசித்தால், யாருக்குத் தான் துக்கமாக இருக்காது? எனக்கே வெட்கமாயிருக்கிறது!" என்றார்.

ப்ரபு கம்பீரமாக, "எனது சரீரத்தைப் பற்றி எதற்கு இவ்வளவு கவலை? இவன் வைஷ்ணவர்களின் மாஹாத்மியத்தை அறியமாட்டான். ஸனாதனரது சரீரம் ப்ராக்ருதமானதா என்ன? அது திவ்யமானது. ஸனாதனருக்கு க்ருபை செய்யவா, நான் அவரை ஆலிங்கனம் செய்து கொள்கிறேன்? அவரை ஸ்பரிசிப்பதால், எனது உடல் பவித்திரமாகிறது. அவரது உடலிலிருந்து, அத்தகைய திவ்ய ஸாகந்தம் வருகிறது தெரியுமா?" என்று கூறினார்.

தன்னை இவ்வாறெல்லாம் புகழ்வதைக் கேட்ட ஸனாதனர் மிகவும் தீனமாக புலம்பினார். "ஆஹ்! ப்ரபோ! நான் என்ன பாபம் செய்தேனென்று எனக்கு இப்படி புகழ் என்ற ஆலகால விஷத்தை, தாங்கள் அளிக்கிறீர்கள். இந்த ஜகதானந்தர்தான் எத்தனை பாக்கியசாலி. உரிமையுடன் தாங்கள் அவரை கண்டிக்கிறீர்கள், திட்டுகிறீர்கள். அவரே தன்யர், மஹானுபாவர். இதற்கு மேலும், புகழ் எனும் பாம்பை எனது கழுத்தில் இடாதீர்கள். நான் தாளேன்!" என்றார்.

இதை கேட்டு, ப்ரபுவே சற்று வெட்கித்தது போல் ஆனார். ப்ரேமயுடன் ஜகதானந்தரையும், மற்றவர்களையும் நோக்கி, "எனது சரீரத்தின் மேலுள்ள ப்ரியத்தினாலும், உனது பிடிவாதத்தினாலும்தான் ஜகதானந்தர் இவ்வாறு ஆலோசனை கூறியிருக்கிறார். கோபாவேசத்தில், நான் இவ்வாறெல்லாம் பேசிவிட்டேன். உன்மேல் உள்ள அன்புதான் இதற்கு காரணம் ஸனாதனி! நீ ஒரு வருட காலம் இங்கேயே என்னோடு தங்கு. அடுத்த வருடம் ப்ரந்தாவனம் செல்வாயாக!" என்று கூறி ஸனாதனரை இறுக்கி அணைத்து கொண்டார்.

இது நடந்து நான்கு நாட்களுக்குள், ஸனாதனரின் சரும வ்யாதி முற்றிலும் நீங்கி, அவர் திருமேனி தங்கம் போல் ஜோலித்தது.

(தொடரும்)

சனாதனப்புதிர் பகுதி 80- கேள்விகள் - ஆத்ரேயன்

1. நள்கூபுரனின் தாய், தந்தை, சகோதரன் யார்?
2. மதுமயக்கத்தில் இருந்த நள்கூபுரனுக்கு நாரதர் என்ன சாபம் கொடுத்தார்?
3. சாபவிமோசனம் நள்கூபுரனுக்கு எப்படி ஏற்பட்டது?
4. நள்கூபுரனின் மனைவியின் பெயர் என்ன?
5. புருருவாவின் தாய், தந்தை மற்றும் மனைவியின் பெயர் என்ன?
6. பூதனா - இவளின் தந்தை யார்? கணவன் யார்?
7. ரூரூவின் மனைவியின் பெயர் என்ன? மனைவியின் தாய், தந்தை யார்?
8. அஸ்வமேத யாகத்தின்பொழுது அர்ஜானன் எப்படி கொல்லப்பட்டான்? யாரால் மறுபடி உயிர் பெற்றான்?
9. பலந்தராவிற்கும் பீமசேனனுக்கும் பிறந்த குழந்தையின் பெயர் என்ன?
10. மஹாபலிக்கும் அவனது மனைவி அசனாவிற்கும் பிறந்த பிள்ளை யார்?



75 & 77, KG Marina Bay, Santhome High Road, Santhome, Chennai - 600 004

Phone: 044 - 42144662, 43033313, 43033326

contact@buddiesinfotech.com

www.buddiesinfotech.com

பாலகர்களுக்கு ஒரு கதை



கடவுள் பரீச!

குடியான கிழவன் ஓருவன் குளத்தில் குளித்து கொண்டிருந்தான். அவன் தனது ஆடைகளை கரையில் ஒருபற்மாக வைத்திருந்தான். அதே சமயம் அந்த குளத்துப்பக்கமாக சில குறும்பு சிறுவர்கள் வந்து கொண்டிருந்தனர். அவர்கள் குளிக்கின்ற அந்த கிழவனை பார்த்து தங்களுக்குள் பேசிக்கொண்டனர். ‘பார் இந்த கிழவனை! தன்னை மறந்து குளிக்கிறான். இவன் ஆடைகளை எங்காவது எடுத்து ஓளித்து வைத்து விடுவோம்’ என்றனர். அதில் ஓருவனுக்கு விருப்பமில்லை. இருந்தாலும் நான்கு ஐந்து பேர்களுக்குள் மெஜாரிட்டியான எல்லோரும் வேடிக்கை பேர்வழிகளாக இருந்ததால், அப்படி செய்யலாம் என முடிவு செய்தனர்.

அப்பொழுது அங்கு ஆசிரியர் சங்கரன் வந்தார். அவர் அந்த சிறுவர்களிடம், ‘நீங்கள் பேசிக்கொண்டிருந்ததை நானும் கவனித்தேன். அப்படி செய்யாதீர்கள். மற்றொரு வேடிக்கை பார்க்கலாம். உங்களிடம் இருக்கும் சில்லரை ரூபாய் நாணயங்களை அந்த கிழவனின் ஆடைக்குள் மறைத்து வையுங்கள். நானும் கொஞ்சம் நாணயம் தருகிறேன். என்ன நடக்கிறது என பார்க்கலாம்’ என முடிவு செய்தனர்.

அந்த சிறுவர்களுக்கும் அது சரி என பட்டது. உடனே உடன்பட்டார்கள். அந்த குடியானவ கிழவனின் சட்டையிலும் கால்சட்டையிலும் கொஞ்சம் நாணயங்களை ஓளித்து வைத்து விட்டு அனைவரும் மறைந்து கொண்டனர்.

அந்த கிழவன் குளித்து விட்டு வந்தான். நன்றாக துடைத்துக்கொண்டு கால்சட்டை அணிவதற்காக அதை எடுத்தான். அதிலிருந்து சில ரூபாய்கள் கொட்டின. அதை பார்த்தவுடன் அவன் கண்கள் விரிந்தன. சுற்று முற்றும் பார்த்தான். ஓருவருமில்லை என்றவுடன், எடுத்து வைத்து கொண்டான். மறுபடி மேல்சட்டையை எடுத்தான். மேலும் சில நாணயங்கள் விழுந்தன. அவை முன்னிலும் அதிக மதுரமுரளி

மதிப்புள்ளவையாக இருந்தன. சட்டை பாக்கெட்டை அந்த கிழவன் ஆச்சரியமாக துளாவினான். அதில் ஒரு மதிப்பு மிக்க ரூபாய் தானும் இருந்தது. அது ஆசிரியர் சங்கரன் வைத்தது.

இப்பொழுது அந்த கிழவன் வானத்தை பார்த்து கைகளை கூப்பி கொண்டு சொன்னான். கடவுளே! இன்று என் மனைவி மக்களுக்கான உணவிற்கு வழி ஏற்படுத்தி கொடுத்து விட்டாய். மிக்க நன்றி என்று உரக்க சொன்னான். அதற்குள் ஆதவன் வந்திருந்தான். கிழவன் குரலை ஆதவன் கேட்டாற் போல் வெளிச்சம் அதிகமாகியது. அந்த கிழவனின் குரல் அடைத்து கொண்டது. கண்ணில் வழிந்த நீரை துடைத்து கொண்டான். மிகவும் மெல்லமாக தன் பழைய செருப்புகளை அணிந்து கொண்டு தன் வீடு நோக்கி நடக்க ஆரம்பித்தான். அவன் செய்கைகளே அவன் பரம ஏழையாகவும் கஷ்டத்தில் இருப்பதையும் தெரிவித்தது.

ஆசிரியர் சங்கரன் இப்பொழுது சிறுவர்களை பார்த்தார். அவர்களிடம் அவர் எதுவும் சொல்ல அவசியமில்லாமல் இப்பொழுது ஆகி இருந்தது. ஓவ்வொரு சிறுவனின் மனமும் அப்படியே இலேசாகி இருந்தது. ‘ஆசிரியரே! நீங்கள் இல்லாமல் இருந்தால் நாங்கள் பெரிய தவறு செய்திருப்போம். அந்த கிழவனோ மிகவும் கஷ்டத்தில் இருக்கிறான். அவனுக்கு இந்த சில ரூபாய்களே பெரிய உதவியாக இருந்திருக்கிறது. உடைகளை எடுத்து வைத்திருந்தால் அவன் துடித்து போயிருப்பான்’ என்றனர்.

‘ஆமாம் சிறுவர்களே! அந்த கிழவன் கடவுளை வாழ்த்தினான். அதனால் அவர் உங்களை வாழ்த்தினார். எப்படி என்கிறீர்களா! இதோ அவராளால் உங்கள் மனம் கணிந்து விட்டது பாருங்கள். இப்படித்தான், ஒருக்கால் அவன் துணிகளை நீங்கள் மறைத்து வைத்திருந்தால், அவன் கஷ்டத்திற்கு உள்ளாகி இருப்பான். அப்பொழுது கடவுள் உங்களை நிச்சயம் தண்டித்து இருப்பார். அதனால் உங்களுக்கும் மனவருத்தம் பின்னால் நிச்சயம் ஏற்படும் என்றார். மனம் இலேசாகி இருந்ததால் ஆசிரியர் சங்கரன் சொன்னது சிறுவர் உள்ளத்தில் சட்டென ஆழமாய் சென்று பதிந்தது தெரிந்தது.

சத்சங்க செய்திகள்

நவம்பர் 2 - பரனூர் மஹாத்மா பூரி பூரி கிருஷ்ணப்ரேமி ஸ்வாமிகள் அவர்கள் முன்னிலையில் சேங்கனூர் பூர்ணினிவாச பெருமாள் ஆலய மஹா சம்ப்ரோதணம் மிக விமரிசையாக கொண்டாடப்பட்டது.

நவம்பர் 11ஆம் தேதி பூர்ஸ்வாமிஜி அவர்களின் திருநஷ்டத்திரத்தை முன்னிட்டு மதுரபுரி ஆஸ்ரமத்தில் அகண்டநாமகீர்த்தனம் நடைபெற்றது. அனைவருக்கும் விமரிசையான அன்னப்ரசாதம் வழங்கப்பட்டது.

நவம்பர் 14 ஆம் தேதி ஆம்பூர் ஆன்மீக பேரவை சார்பாக பூர்ணிவாச பெருமாள் ஆலயத்தில் அகண்ட நாமகீர்த்தனமும் பெருமாளுக்கு விசேஷ பூஜை திருமஞ்சனம் நடைபெற்றது. பூர்ஸ்வாமிஜி பத்மாவதி திருக்கல்யாணம் குறித்து, அருளுரை வழங்கினார்கள்.

நவம்பர் 19 அன்று பூர்ஸ்வாமிஜி அவர்கள் மதுரபுரி ஆஸ்ரமத்தில் கோபாஷ்டமியை கொண்டாடினார்கள். நவம்பர் 23 அன்று ப்ரேமிக பவனத்தில் துளசி கல்யாணம் நடைபெற்றது. அமெரிக்கா சத்சங்கங்கள் - பூர்ஸ்வாமிஜி அவர்களின் பூரண அருளாசிகளுடன் ராமானுஜம் ஜி தொடர்ந்து அமெரிக்காவில் சத்சங்கங்களை நிகழ்த்தி வருகிறார். போஸ்டன், ஓர்லோண்டோ, டெட்ராயிட், மேரிலேண்ட் வாஷிங்டன், மின்னியாபோலிஸ் மற்றும் அட்லாண்டாவில் பல சத்சங்கங்களை நவம்பர் 18வரை அவர் நிகழ்த்தினார். பூர்மத் பாகவத சப்தாஹம், பக்த சரித்திரங்கள், பாகவத தர்மத்தின் மேன்மை ஆகிய பல தலைப்புகளில் பல சத்சங்கங்களை அவர் நிகழ்த்தினார். அங்கு நடைபெற்ற கோபகுழர நிகழ்ச்சிகளில் கலந்து கொண்டு சிறார்களை ஊக்குவித்தார். பிரபல நிறுவனங்களில் கார்ப்ரேட் சம்பந்தமாக சுயமுன்னேற்றத்திற்கான பல பயிற்சி வகுப்புகளையும் அவர் எடுத்தார். குறிப்பாக அட்லாண்டாவில் Anger Management என்ற தலைப்பில் ஒரு பயிற்சி வகுப்பு எடுத்தார். இதில் கலந்து கொண்டு பலர் பயனுற்றனர். தொடர்ந்து அவருக்கு டல்ஸ்,

கலிபோர்னியா, ஹலிஸ்டன், சியாட்டில் ஆகிய இடங்களில் சத்சங்கங்கள் ஏற்பாடாகி உள்ளது.

நவம்பர் மாதம்	- வாலாஜா,
ஆற்காடு,	ஷோளிங்கர்
உள்ளிட்ட	இடங்களில்
பெள்ளிகளில்	2150
மாணாக்கர்கள்	முன்பும்,
காரைக்குடி	மற்றும்



அறந்தாங்கியில் 14 பள்ளிகளில் 5400 மாணாக்கர்கள் முன்பும் முரளிஜி மஹாமந்திர கூட்டு பிரார்த்தனை நிகழ்த்தினார். 20ஆம் தேதி வரை சுமார் 20பள்ளிகளில் 7550 மாணாக்கர்கள் முன்பு இப்படி கூட்டு ப்ரார்த்தனை நிகழ்த்தினார்.

‘மாலே மணிவண்ணா’

மகாவித்துவான் மயிலம்.வே.சிவசுப்ரமண்யன் எழுதும் தொடர் அடுத்த இதழில் இடம் பெறும்.

love is eternal.....we build homes with love



radha krishna real estates

rajmani group of companies
(property developers, builders and contractors)

we invite joint venture /outright proposals from owners

Contact 9840030711, email: rkre46@gmail.com

Website: <http://www.rajmanibuilders.com>

ப்ருந்தாவனமும் நுந்தகுமாரனும்



- ஜெனி

ஸ்ரீமதனமோஹன்தாஸ் பாபரஜி-1

நோவாகலி ஜில்லாவின் மதன்புர் க்ராமத்தில்,
நவநீதகுமார் ஸேனாபதி என்பவரின் புதல்வனாக
ஸ்ரீமணோரங்ஜன ஸேனாபதி பிறந்தார். இயற்கையிலேயே
இவரிடம் பக்தி ஸம்ஸ்காரங்கள் மேலோங்கி இருந்தன.
ஸம்ஸ்கருதம் படிக்க, நவத்வீபம் சென்றார் இவர். அங்கிருந்த
அனுகூலமான சூழ்நிலையால், அவரது பக்தி பாவங்கள்
மேலோங்கியது. அங்கு அவர், ஸித்த ஸந்த ஸ்ரீநித்யானந்ததாஸ்
பாபாவுடன் ஸத்ஸங்கம் செய்வார். பாபாவிடமிருந்து, ஹரிகதை
கேட்டு, பாவாவேசத்தில் ஆழந்துவிடுவார் மணோரங்ஜன்.

படிப்பு முடியும்பொழுதே, அவர் வீட்டிலிருந்து, "உனது
கல்யாணம் நிச்சயிக்கப்பட்டு விட்டது. இன்றிலிருந்து 12ஆம்
நாள் கல்யாணம். கடிதம் கிடைத்ததும் கிளம்பி வரவும்" என்ற
செய்தி வந்தது. கல்வி பயின்று முடித்த தருணத்தில், இதைவிட
ஒரு நல்ல செய்தி, ஒரு இளைஞனுக்கு இருக்க முடியுமா?

ஆனால், மணோரங்ஜன் ஸேனாபதியின் மனதின்
மணோரங்ஜனங்களெல்லாம் முடிவுற்றன. துயரத்தின் காரிருள்
மேகங்கள், அவர் மனதில் படர்ந்தன. மாயை எனும் பேய்,
தன்னை, தன் வலைக்குள் சிக்க வைக்க திட்டம் தீட்டியது
போல் அவருக்கு தோன்றிற்று. இதிலிருந்து தப்பிக்கும் வழியை,
அவர் ஆலோசிக்கலானார்.

மூன்று நாட்கள், அன்ன ஆஹரமின்றி, ப்ரபுவிடம்
ப்ரார்த்தனை செய்து வந்தார். மூன்றாம் நாள் கனவில்,
அத்வைதாச்சாரியார் தோன்றி, "நீ வரஜ தாமத்திற்கு சென்று
விடு. வரஜபாடி எனும் இடத்தைச் சேர்ந்த க்ருஷ்ணதாஸ்
பாபாவிடம் சரண் புகு" என்று ஆக்ஞஞ்சிட்டார்.

அக்கணம் தாய்-தந்தையருக்கு மனதினால் நமஸ்காரம்
செய்து என்றென்றைக்கும் உத்தரவு பெற்றுக்கொண்டு
ப்ருந்தாவனம் கிளம்பிவிட்டார். ரயில்வண்டியில் ஹாத்ரஸ்
எனும் இடத்தையடைந்தார். அங்கிருந்து விசாரித்துக்
கொண்டே நடையாகவே வரஜபாடியை வந்தடைந்தார். அழுது
கொண்டே, ஸ்ரீக்ருஷ்ணதாஸ் பாபாவின் கால்களில் விழுந்து
மதுரமுரளி

தனக்கு தீக்ஷை மற்றும் ஸந்யாஸம் தர வேண்டி ப்ரார்த்தித்தார். ஆனால் பாபாவோ மறுத்துவிட்டார்.

இரண்டு நாட்கள் சாப்பிடாமல், ஒரு மரத்தடியிலேயே கிடந்தார் மனோரங்ஜன். முடிவில், அவரது துயரத்தையும் தூடிப்பையும் கண்ட பாபா, அவரது மனோரதத்தை பூர்த்தி செய்தார். தீக்ஷையும் ஸந்யாஸமும் அளித்து, ஸ்ரீமதன்மோஹனதாஸ் என்ற தீக்ஷா நாமமும் அளித்தார் பாபா. மதன்மோஹனதாஸ் பாபா, குருவின் அருகிலேயேயிருந்து, அவருக்கு ஸேவையும், கூடவே பஜனையும் செய்து வந்தார். ஒரு முறை, இரண்டு நாள் முழுவதும் த்யானமே கலையாமல், நிஷ்டையில் அமர்ந்துவிட்டார்.

சில நாட்களுக்கு பின், அவரது குருநாதர் மறைந்தார். குருதேவரின் பிரிவினால் உண்டான விரஹத்தின் காரணமாக, பல நாட்கள் வரை, அவர் வ்ரஜபூமியின் செடி-கொடிகளையும் மரங்களையும் அணைத்துக் கொண்டு அழுது, தனது துக்கத்தை பகிர்ந்து கொண்டார். ஒரு நாள் கனவில், குருதேவர் தோன்றி, ப்ருந்தாவனம் சென்று, பண்டித் ராமக்ருஷ்ணதாஸ் பாபாவின் வழிகாட்டலில் பஜனை செய் என்று ஆணையிட்டார்.

உடனே அவர் ப்ருந்தாவனம் சென்று பண்டித் பாபாவை சரணடைந்து பஜனை செய்யலானார். தன்னுடைய பஜனையை மிகவும் ரஹஸ்யமாக வைத்துக் கொள்வார் மதன்மோஹனதாஸ் பாபா. கீதையில் “யா நிஷா ஸர்வ பூதானாம்” என்று கூறியுள்ளபடி இரவு முழுதும் பஜனை செய்து பகவில் சிறிது நேரம் ஓய்வெடுத்துக் கொள்வார்.

இரவு 8 மணிக்கு பஜனை செய்ய அமர்ந்து இரவு முழுவதும் லீலா ஸ்மரணம் செய்வார். பின்பு எழுந்து ஸ்நான சௌகாதிகளை முடித்தவுடன் பஜனத்தில் மதியம் வரை அமர்ந்துவிடுவார். மதியம் ஒரு மணி முதல் நான்கு மணி வரை ஓய்வெடுத்துக் கொள்வார். 4 மணிக்கு பண்டித் பாபாவுடன் சத்சங்கம் செய்யச் செல்வார். அதன் பின் மதுகரிக்கு செல்வார். மதுகரியிலிருந்து வந்து ஒரு மணி நேரம் ஓய்வெடுத்துக் கொள்வார். பின்பு இரவு 8 மணிக்கு மீண்டும் பஜனையில் அமர்ந்துவிடுவார்.

(தொடரும்)

நவம்பர் 11ஆம் தேதி ஸ்ரீஸ்வாமிஜி அவர்களின் திருநகஷத்திரத்தை முன்னிட்டு, அனைத்து நாமத்வார் கேந்திரங்களிலும் சுமார் 300காட் இந்தியா கேந்திரங்களிலும் அன்பர்கள் அகண்ட நாம கீர்த்தனம், அன்னதானம், பொது நல சேவை ஆகியவற்றில் ஈடுபட்டனர். நவம்பர் மாதம் இரண்டாவது வாரம் முழுவதுமே இப்படி சத்காரியங்களில் அன்பர்கள் ஈடுபட்டிருந்தனர். விருதுநகர் போன்ற நாமத்வார் கேந்திரங்களில், அன்பர்கள் 108 இடங்களுக்கு சென்று நாமகீர்த்தனம் செய்தனர் என்பது இங்கு குறிப்பிடுவது இன்னும் பொருத்தமாக அமையும்.

மஹாமந்திர நாமகீர்த்தனம் செய்யும் அன்பர்களே தமது குடும்பத்தினர் என்று ஸ்ரீஸ்வாமிஜி அவர்கள் அடிக்கடி கூறுவதுண்டு. ஆதவின் அக்குடும்பத்தினரை அவரே சத்சங்கத்தில் வழிநடத்தி அருளி வருகிறார் என்பது தெளிவாகிறது.

நவம்பர் 8 அன்று, நமது சாந்தீபனி குருகுல பாடசாலையில் அத்யயனம் செய்த வித்யார்த்திகளால் ஆரம்பிக்கப்பட்ட மஹாரண்யம் ஸ்ரீ ஸ்ரீ முரளீதர ஸ்வாமிஜி கைங்கர்ய சபா சார்பில், சென்னை மாம்பலம் அயோத்யா மண்டபத்தில் நகரசங்கீர்த்தனம், ஜபஹோமங்கள், வேத, ப்ரபந்த, இதிஹாஸ, புராண பாராயணங்கள், மஹாமந்த்ர கீர்த்தனம், மதுரகீதம், வேதமகிழை உபன்யாசம், பக்தசரித்திர உபன்யாசங்கள், ஆகியவற்றுடன் ஸ்ரீஸ்வாமிஜி அவர்களின் ஜெயந்தி வெகு விமரிசையாக கொண்டாடப்பட்டது. மாலையில், ‘வேத மஹிமை’ குறித்து, நமது ஸ்ரீசாந்தீபனி குருகுல பிரின்சிபால் ப்ரும்பஸ்ரீ பாலாஜி பேசினார். திரளாக அன்பர்கள் கலந்து கொண்டு குருவருள் பெற்று சென்றனர்.

அனைத்து விவரங்களையும் ஸ்ரீஸ்வாமிஜி அவர்கள் கேட்டறிந்து மகிழ்ந்தார்கள் என்பதை மதுரமுரளி தெரிவித்து கொள்கிறது.



கன்னிமூர்தி துவகை

மஹாரண்யம்

ஸ்ரீ ஸ்ரீ முரளீதர ஸ்வாமிஜி
அவர்களின் அருளாசியடன்
சைதன்ய மஹாப்ரபு நாமாஸிகஷா கேந்திரா
வழங்கும்

9 ஆங் ஜூன்

தெய்வ தழிடு இசை விழா 2015



19-12-2015 முதல் 25-12-2015 வரை
நேரம் - மாலை 7 மணி முதல் 9 மணி வரை

இடம் - மஹோதயா ஹால், ஜவஹர் வித்யாலயா பள்ளி வளாகம், 7வது நிலை சாலை, ஆசோக் நகர், சென்னை.

19/12/2015 - மாலை 6.45 மணிக்கு துவக்கவிழா

19/12/2015 - சனிக்கிழமை

நாதஸ்வர மங்கள இசை

'கலைக்டர்மணி'

கடலூர் திரு. M.P. பாலசந்தர் மற்றும்
திரு. M.P. பாலமுருகன் குழுவினர்

20/12/2015 - ஞாயிற்றுகிழமை

திருப்புகழ் இன்னிசை

வள்ளிமலை வள்ளல் திருப்புகழ் மன்றம்
குழுவினர்

21/12/2015 - திங்கட்கிழமை

தேவாரம்

'திருவாசகச் செந்நாவலர்'

திரு. சற்குருநாத ஒதுவார்

22/12/2015 - செவ்வாய்கிழமை

திருமந்திரம்

தேவார இசைமணி, திருமுறை இசைக்
கலாநிதி, திரு. பாலசந்திர ஒதுவார்

23/12/2015 - புதன்கிழமை

கோபாலக்ருஷ்ண பாரதி

கீர்த்தனங்கள்

செலவி. ஸ்ரீஞ்ஜனி சந்தானகோபாலன்

24/12/2015 - வியாழக்கிழமை

வீணை இசை

திருமதி. நிர்மலா ராஜாசேகர்

25/12/2015 - வெள்ளிக்கிழமை

மஹாரண்யம் ஸ்ரீ ஸ்ரீ முரளீதர ஸ்வாமிஜி
அவர்கள் அருளிச் செய்த "மதுரகீதம்" - தமிழ்
கீர்த்தனங்கள்

திரு. பிரதිப் ஜானகிராமன் குழுவினர்

அனைவரும் வருக... அனுமதி இலவசம்!



மேலும் விபரங்களுக்கு:

சைதன்ய மஹாப்ரபு நாமாஸிகஷா தேந்திரா

51, 7வது அலின்ஸ்பூ, அசோக் நகர், சென்னை - 600 083. போன்: +91 44 2489 5875 செல்: +91 94426 13710

Related Websites: www.namadwaar.org / www.madhuramurali.org

தேதி: 20/12/2015, ஞாயிற்றுகிழமை

காலை 10 மணிக்கு: மதுரகீதம்

பள்ளி மாணவர்களுக்கான பழங்களைப் போட்டியின் முதல் கற்று

“மதுரமுரளி” ஆண்டு சந்தா எண் 180. For Details: +91-44-24895875

- D.D /M.O/Cheque in name of Guruji Sri Muralidhara Swamigal Mission ஏற்றுக்கொள்ளப்படும்.
- சந்தா அனுப்ப முகவரி: Guruji Sri Muralidhara Swamigal Mission, No. 51, 7th Avenue, Ashok Nagar, Chennai - 83.
- மூன்று வருடம் வரை மட்டுமே சந்தா பெற்றுக்கொள்ளப்படுகிறது.
- கொரியில் பெற விரும்புவோர் கொரியர் சௌலவை தனியாக செலுத்தி பெறலாம்.
- ஏற்கனவே சந்தாதாராக இருப்பவர்கள் தங்களது சந்தாவை புதுப்பிக்குமாறு கேட்டுக்கொள்கிறோம்.
- மதுரமுரளி விவரங்களுக்கு helpdesk@madhuramurali.org என்ற மின்னஞ்சலை தொட்டு கொள்ளவும்.

- * Publisher : S.Srinivasan on behalf of Guruji Sri Muralidhara Swamigal Mission
- * Copyright of articles published in Madhuramurali is reserved. No part of this magazine may be reproduced, reprinted or utilised in any form without permission in writing from the publisher of Madhuramurali.
- * Views expressed in articles are those of the respective Authors and do not reflect the views of the Magazine.
- * Advertisements in Madhuramurali are invited.

ஸ்ரீஸ்வாமிஜி அவர்களின் நிகழ்ச்சிகள்

ஏகாதசி	டிசம்பர் 7, 21 ஜெனவரி 6, 20 December 7, 22 January 6, 20
நவம்பர் 28	பெரியகுளம் மஹாமந்திர கூட்டுப்ரார்த்தனை
நவம்பர் 29	உடுமலைப்பேட்டை மஹாமந்திர கூட்டுப்ரார்த்தனை
ஜெனவரி 1	மஹாமந்திர கூட்டுப்ரார்த்தனை

ஸ்ரீஸ்வாமிஜி அவர்களுக்குத் தெரிவிக்க வேண்டிய விஷயங்களை

Dr.A.BHAGYANATHAN, Personal Secretary to
HIS HOLINESS SRI SRI MURALIDHARA SWAMIJI

New No. 51, Old No. 24, 7th Avenue, Ashok Nagar, Chennai - 83.

Tel. : +9144-2489 5875, Email : contact@namadwaar.org
என்னும் முகவரிக்கு அனுப்பவும்.

To know about Satsang schedule, events & also to register your prayers, please call +91-9382393833